

What can we expect from God now?

Introduction to series of essays

Atu ah hin Pathian sin in zeidah kan i ruahchan khawh?

Capar Hna Biatlangvan

Hi capar hna hi vawleipi nih a ton mi COVID-19 harnak lehnak ah, *caanhar chung ah Pathian i bochannak* papek in tial an si.



Coronavirus hi Pathian nih daihter zau seh ti ka duh. Keimah pumpak ca ah ka thin a phang i, a hlei in ka dawt mi hna le ka tlaihchan mi vialte hna ca ah ka a lungre a thei khun. Cu ruang ah, keimah pumpak ca, ka chungkhar ca le khua zakip um mi vialte hna ca ah Pathian nih a kan huhphenh cio nakhnga thla ka cam ve. Asinain, a zaw mi le a thi mi milu a karhnak le zawtnak rungrul mi tampi sin ah a karh rih lainak thawng pang nih ka thinphannak le ka lungre theihnak a ngan ter chinchin. Cu ti thinphang le lungre thei in a um mi cu keimah lawng ka si lo.

Pathian nih kan bawm hlah sehlaw zeidah a cang hnga? Mi thong tampi an nunnak a liam cang i a dang tampi hna nunnak zong a him lo. Kan ton cang mi thil zoh tik ah, hi COVID-19 lak ah hin Pathian nih zeidah a tuah lai tiah kan i ruahchan khawh?

Thlarau lei in kan chim ahcun, Khrihfa tampi hna cu "Pathian, ka bawm ko sawh!" tiah a au mi dirhmun ah kan um. Bawmhnak hmuh duh ah Pathian kan fuhpanh lio caan a si. Khrihfa cheukhat ve hna cu: Pathian hi khoika ah dah a um hnga? Kan fahnak le kan intuarnak hna hi zeidah a rel lo maw? Zeidah ca ah dah Pathian nih a kan bawmh hnga lo? ti bantuk leh har biahalnak phunphun nih kan ruahnak a chilh lio caan a si ve.



Photo credit: Francois Mori/Associated Press

Hi biahlnak hna hi keimah pumpak nunnak zong ah a um tawn mi an si. Kan fater a nu paw chung i a rak thih ah siseh, hringtu ka nu nih Alzheimer zawtnak caan saupi a rak tuar lio ah siseh, ka fa upa pa a chuah a thaizing in thihnak tiang a chuahpi khotu cuar zawtnak nih a ka tlunh lio ah siseh, hi bantuk biahlnak hna hi ka rak i hal tawn. Cu bantuk caan ah hngalh ka duh mi cu, “Pathian hi kaa bochan kho taktak lai maw?” ti le “Kaa bochan khawh a si ahcun, zei zawn ah?” ti hi an si.

Hi bantuk biahlnak hna hi harnak ton caan ah kaa hal khun tawn. Asinain, kum khat ah thla ruk chung Pathian rian ka tuannak Kawlram tu ah cun minung harnak le temhnak hi nifatin hmuh khawh a si caah, zeimawcaan lawng ah si lo in kaa hal lengmang ko. A si, a cung biahlnak hna hi kaa hal lengmang ve ko, zeicahtiah thluak khuaruahnak lei in (intellectually) ka lung a tling mi bialehnak a um kho lo i, bialehnak hna nih cun ka harnak le ka lungfahnak zong an dam ter lo. Hi biahlnak hna nih hin Pathian kong hngalh kan duhnak a thawn zia a langhter; asinain kan hngal kho lo. Sihmanhsehlaw, kan zumh mi le zumhnak in kan cawlcanghnak nih a har mi le a fiang lo mi nunnak lamthluan kan zulhnak ah hin dannak nganpi a um ter ko.

A ra lai mi zarh zeimawzat chung ah hin harnak caan chung ah Pathian i bochannak kong thlaraulei biatak pa sarih kan i ruah hna lai. A tanglei bantuk hin an si lai.

- 1. Pathian duhnak le thil tining na hngalh khawh dih lo kha hngal zungzal. An pek mi poh kha cohlang ko.**

2. Pathian nih na nunnak lamthluan ah an hruai lai kha i ruahchan ko.
3. Har le fahnak na in mi chung in Pathian nih na ziaza le na zumhnak a ðhanchu ter lai kha i ruahchan ko.
4. Khrih temtuarnak i hrawm ding caanþha na ngeih mi chung in thazaang la ko.
5. Zei tik hmanh ah kaltaak lo ding in bia a'n kamhtu Jesuh Khrih kha i tlaih peng ko.
6. Lungretheih-thinphannak kha thlacamnak le lawmhnak in thleng.
7. Zumhnak/bochannak cu mah nih i thim mi a si kha zei tik hmanh ah philh hlah. (Ka nunnak tuanbia)

Hi capar pa 7 nih hin COVID-19 lio i leh har biahalnak kan ngeih mi vialte leh khawh hi aa tinh mi a si lo. Harnak le ðihphannak chung ah mi tampi nih ðhahnem in an hmuh mi thlarau lei biatak langhter tu hi aa tinh mi a si. Hi capar chung i ruahnak hna hi Bible ah hram a sih mi an si i, keimah pumpak hmuhton chung in siseh, Khrihfa thong tampi hna hmuhton chung in siseh, a tak in hmuh mi an si. "Biatak an si" kan tik ah, ning le cang he hneksak i a tak an sinak an langhter khawh an si, ti duhnak a si lo. Biatak an si, kan tinak cu zumtu hna chung i a lang lo mi an ruahnak, an thinlung le an nunnak ah a ðhanning ruang tu ah hin a si. Hi capar hna hi nangmah ca zong ah suallam an ngei lai, a ðhahnem lai i, na hmuhning, na ruahnak le biahalnak na ngeih mi hna zong na kan hrawm ve lai tiah ruahchannak ka ngei.

Pathian sin in zeidah na ruahchan?



Jesuh nih mitcaw pa a damter lio (Johan 9), Chartres Cathedral, France